

நல்லூர்

சுவாமி

ஞானப்பிரகாசர்

வரழ்க்கை

வரலாற்றுச்

சுருக்கம்

ஞானவந்திரை

யாழ்ப்பாணம்

1975

விலை சுதம் : 5.00
75

நல்லூர்
சுவாமி ஞானப்பிரகாசர்

வாழ்க்கை
வரலாற்றுச் சுருக்கம்

நூற்றுண்டு விழா ஞாபகம்

30-8-1875 — 30-8-1975

ஆசீர்வாதம் அச்சகம்
யாழ்ப்பாணம்

1975

முன்னுரை

நல்லூர் சுவாமி ஞானப்பிரகாசர் 1875ஆம் ஆண்டு பிறந்தவர். அவர் 1947ஆம் ஆண்டு இறைவனடி எய்தினார். 1975ஆம் ஆண்டு அவர் பிறந்த நூறாவது ஆண்டு என்பதினால், அவரது தொண்டுகளை நினைவுகூருமுகமாக 30-8-74 தொடக்கம் 30-8-75 வரை உள்ள ஓராண்டு காலத்தை சுவாமியாரது நினைவு நூற்றுண்டாகக் கொண்டாடுவது தக்கதேயாகும்.

சுவாமியாரது வரலாறுபற்றிய ஏதாவது பிரசுரங்கள் எடுக்க முடியுமா? என்று என்னிடம் பலர் கேட்டதினாலும், சுவாமியாரவர்களது முகாமையில் இருந்த உடுவிலைச்சேர்ந்த மல்வத்தை ரே. க. பாடசாலையில் நான் 1937ஆம் ஆண்டு ஒக்ரோபர் மாதம் தொடக்கம் இருவருடங்கள் ஆசிரியனாகச் சேவைசெய்தபோது சுவாமியார் அவர்களுடன் நெருங்கிப் பழகி இருந்தமையினாலும் அவரது நூற்றுண்டு நினைவாக, பாடசாலைப்பிள்ளைகளுக்கு உதவும் பொருட்டு அவரது வாழ்க்கை வரலாற்றுச் சுருக்கத்தை அச்சிட முனைந்தேன்.


இச்சிறு நூல், சுவாமியார் அவர்களது வாழ்க்கை வரலாற்றை மாணவர்களுக்கு “படம் பிடித்துக் காட்டும்” என எண்ணுகிறேன்.

மு. வி. ஆசீர்வாதம் J. P.

49, கண்டிவீதி,
யாழ்ப்பாணம்

நல்லூர்

சுவாமி ஞானப்பிரகாசர்



- * திருமறைக் குரவர்
- * சிறந்த எழுத்தாளர்
- * ஒப்பற்ற பிரசங்கியார்
- * கீர்த்திவாய்ந்த பேச்சாளர்
- * பன்மொழி விற்பன்னர்
- * சரித்திர ஆராய்ச்சி அறிஞர்
- * சொல்லாராய்ச்சி வல்லுநர்

நல்லூர் சுவாமி ஞானப்பிரகாசர்

தோற்றம் : 30 . 8 . 1875

மறைவு : 30 . 1 . 1947

தோற்றம் : 30-8-1875

மறைவு : 30-1-1947

நல்லூர், சுவாமி ஞானப்பிரகாசர்

பிறப்பு

யாழ்ப்பாணத்து மானிப்பாய் என்னும் பதியில் வாழ்ந்துவந்த இராசசிங்கம் சுவாமிநாதபிள்ளை என்னும் ஆசிரியர், அப்பதியில் வாழ்ந்த காடினர் சிற்றம்பலத்தின் புதல்வி தங்கமுத்துப்பிள்ளையைத் திருமணம் செய்திருந்தார். இவர்களுக்கு 1875ஆம் ஆண்டு ஓகஸ்ட் மாதம் 30ஆம் திகதி (30 - 8 - 1875) ஓர் ஆண் குழந்தை பிறந்தது.

வேலக்கைப் பிள்ளையார் கோவில் 'பரிபாலகராகவும்' இருந்த சுவாமிநாதபிள்ளை தமது குழந்தைக்கு வைத்திலிங்கம் என்னும் பெயர் சூட்டினார். குழந்தையின் இனசனர் 'கனகரத்தினம்' என்னும் செல்லப்பெயரால் அக்குழந்தையை அழைத்து வந்தனர்.

வளர்ப்பு

வைத்திலிங்கம் என்னும் கனகரத்தினம் சிறு பிள்ளையாக இருந்தபோதே சுவாமிநாதபிள்ளை அவர்கள் காலஞ் சென்றதனால் குழந்தையின் தாயாராகிய தங்கமுத்துப்பிள்ளையை அச்சுவேலியைச் சேர்ந்த செந்தமிழ்ப் புலவர் தம்பிமுத்துப்பிள்ளை அவர்களுக்கு மறுமணம் செய்து வைத்தனர்.

தம்பிமுத்துப்பிள்ளை கத்தோலிக்க மதத்தினராதலினால் தாயாருடன் வைத்திலிங்கமும் கத்தோலிக்க மதத்திற் சேர்ந்து 'ஞானப்பிரகாசம்' என்னும் பெயரால் அறியப்பட்டு வந்ததோடு, சிறிய தந்தையாராகிய தம்பிமுத்துப்பிள்ளையின் அன்பான வளர்ப்பில் அச்சுவேலியில் வாழ்ந்தும் வந்தார்.

கல்வி

அச்சுவேலியிலும் மானிப்பாயிலும் ஆரம்பக் கல்வியின்றி ஞானப்பிரகாசம், பின்னர் யாழ்ப்பாணத்துச் சம்பத்திரிசியார் கல்லூரியில் கல்வியின்றி கல்வியை முடித்துக் கொண்டு சிறிய தந்தையாருடனேயே சென்று அச்சுவேலியில் வாழ்ந்து வந்தார்.

இக் காலத்தில் திரு. தம்பிமுத்துப்பிள்ளை அவர்கள் தனது பெரு மகனுக்கு அச்சுத் தொழிலைப் பழக்கியதோடு வயலின் வாசிக்கவும் மத்தளம் அடிக்கவும் வசதி செய்து கொடுத்தார். பிரம்ம ஸ்ரீ சபாபதிக் குருக்களிடம் சமஸ்கிருதம் படிக்கவும் ஒழுங்கு செய்து கொடுத்தார். இவைகளினால் ஞானப்பிரகாசம் கத்தோலிக்க வேத கீர்த்தனைகளை இனிமையாகப் பாடக் கற்றுக் கொண்டார்.

தம்பிமுத்துப்பிள்ளை அவர்கள் தமது அச்சுத்தில் 'சன்மார்க்க போதினி' என்னும் சஞ்சிகை ஒன்றை வெளியிட்டு வந்ததினால் ஞானப்பிரகாசமும் எழுத்துத்திறையில் வளர்ச்சி அடைய உதவியாக இருந்தது மட்டுமன்றி, புலவர் தம்பிமுத்துப்பிள்ளையின் செய்யுள் இயற்றும் வன்மையும் அவருக்கு பரம்பரைச் சொத்தாகக் கிடைக்கக் கூடியதாகவிருந்தது.

தொழில்

ஞானப்பிரகாசத்துக்கு பதினெட்டு வயது நடக்கும் போது நாவலப்பிட்டியில் இருந்த அவரது தாய்மாமனுடன் சிறிது காலம் தோட்டத்தில் கணக்கு எழுதுபவராக வேலை செய்து வந்தார். — ஆனால் 1893 ஆம் ஆண்டில் அவர் 'றெயில்வே கிளறிக்கல்' பரீட்சையில் முதற்தரமாகச் சித்தியடைந்ததினால் 'கடிதமுவ' என்னும் இடத்தில் 'ஸ்ரேசன் மாஸ்ரருக்கு' உதவியாளராக நியமனம் பெற்றார். பின்னர் அவரது வேலைத்திறனைக் கண்ட மேலதிகாரி ஒருவரால் கொழும்பில் உள்ள தலைமைக் காரியாலத்தில் வேலை செய்ய அனுப்பப் பெற்றார்.

துறவியாதல்

திரு தம்பிமுத்துப்பிள்ளையின் ஒன்று விட்ட சகோதரராகிய வண. அந்தோனிச் சுவாமியார் அவர்கள், ஞானப்பிரகாசம் ஒரு குருவாக வர வேண்டும் என்னும் ஆவல் கொண்டிருந்தார். தனது எண்ணத்தை யாழ். மாட்டின் குருமடத்தில் இருந்த அதி வண. யூல்ஸ் கொலின் சுவாமியாருக்குக் கடிதமூலம் தெரிவித்துக் கொண்டிருந்தார். சிறியதந்தையாருக்கு உதவி செய்து கொண்டிருக்க வேண்டும் என்ற எண்ணத்துடன்

இருந்த ஞானப்பிரகாசம், கொலின் சுவாமியாருடைய புத்திமதியைக் கேட்டு குருவாக வர ஒப்புக்கொண்டார். எனினும் சிறிய தந்தையார் விரும்பாததினால் மனம் சோர்ந்து சிறிய தந்தையாருடன் அவரது அச்சுத்தில் வேலைசெய்து அவருக்கு உதவியாக இருக்க எண்ணினார். ஆனால் யூல்ஸ் கொலின் சுவாமியாருடைய சகோதரன் சாள்ஸ் கொலின் சுவாமியாருடைய புத்திமதியால் மனம் மாறி குருமடத்துக்குப் போகத் தீர்மானித்தார்.

இதன்பின்பும் சிறிய தந்தையாரின் துயரத்தைக் காணமுடியாதவராய் குருமடத்துக்குப் போவதில்லை என்று தீர்மானித்தாரெனினும் கொலின் சுவாமியாரின் அழைப்பின் பேரில் யாழ்ப்பாணம் சென்றவர், மேற்றிராணியாரின் ஆலோசனைப்படி துறவியாவதற்கு குருமடத்தில் சேர்ந்தார். சிறிய தந்தையாரும் மனம் மாறி, மடத்திற்குச் சென்று சிறியமகன் ஞானப்பிரகாசத்தை ஆசீர்வதித்துச் சென்றார்.

குருப்பட்டம்

1895 இல் குருமடத்தில் சேர்ந்து ஆறு வருடங்கள் குருத்துவக் கல்வி பெற்ற ஞானப்பிரகாசம் தமது 26 ஆவது வயதில் அஃதாவது 1901 ஆம் ஆண்டு டிசம்பர் மாதம் 1ஆம் திகதி ஒரு குருவாகத் திருநிலைப்படுத்தப்பட்டார்.

சமயத் தொண்டுகள்

சுவாமி ஞானப்பிரகாசர் குருவாகப் பட்டம் பெற்றபின், ஊர்காவற்றுறையில் முதன் முதல் தொண்டு செய்யத் தொடங்கினார். அங்கே கத்தோலிக்க நூல் நிலையம் ஒன்றை நிறுவி, நூல்களை இரவலாக கொடுத்து வாங்கி, மக்கள் இலகுவாக நூல்களைப் பெற்று வாசிக்க வழிகோலினார். இதுவே ஊர்காவற்றுறையில் முதல் முதல் ஏற்பட்ட நூல் நிலையமாகும்.

சுவாமி ஞானப்பிரகாசர் ஊர்காவற்றுறையில் இருந்து யாழ்ப்பாணத்து ஆசனக்கோவிலில் சில மாதங்கள் சேவை செய்தபின் நல்லூரைச் சேர்ந்த திருநெல்வேலி

என்னும் பதியை தமது தலைமைத் தானமாகக் கொண்டு 1902ஆம் ஆண்டு தொடக்கம் சமயத் தொண்டை விரிவாகச் செய்யத் தொடங்கினார்.

திருநெல்வேலி, நல்லூர், கொக்குவில், கோண்டாவில், நீர்வேலி, வடகோப்பாய், தென்கோப்பாய், உரும்பிராய், மல்வத்தை (உடுவில்), கூரம்பன் (உடுவில்), சண்டிலிப்பாய், மானிப்பாய், மூளாய், கச்சாய், மந்துவில், முகமாலை முதலிய இடங்களில் தேவாலயங்கள் நிறுவி அவற்றுடன் பாடசாலைகளையும் ஆரம்பித்து நடாத்தி இவை மூலமாக ஏழை மக்களையும் தாழ்த்தப்பட்ட மக்களையும் உன்னத நிலைக்குக் கொண்டுவர அரும்பாடு பட்டார்.

இவற்றுடன் சமய சம்பந்தமான நூல்கள் பல வற்றை எழுதி வெளியிட்டு, மக்களுக்குத் திருமறை அறிவை யூட்டி, திருமறை அனுட்டானங்களையும் சரிவரச் செய்வதற்கு உதவிபுரிந்தார்.

பன் மொழிக் கல்வி

சுவாமியாரவர்கள் தமிழ், சமஸ்கிருதம், சிங்களம், ஆங்கிலம், மலையாளம், லத்தீன் கிறீக், ரோமன், போத்துக்கீசம், ஜேர்மன், பிரான்ஸ் ஆதிகளும் முப்பதுக்கு மேற்பட்ட மொழிகளைக் கற்று இவைகளின் உதவியுடன் தமிழ் மொழிக் கும் பிறமொழிக் கும் இடையில் உள்ள ஒற்றுமை வேற்றுமை களை ஆராய்ந்து அறிந்து தமிழ் மொழியின் தொன்மை—இனிமை என்பவற்றை ஆதாரபூர்வமாக உலகறிய எடுத்துக் காட்டினார்,

பிறதேசங்களில் இருந்து இலங்கை வந்த பல பேரறிஞர்கள் பழங்காலக் கல்வெட்டுக்களை வாசித்து அறிவதற்கு சுவாமி ஞானப்பிரகாசரின் பன் மொழியறிவு உதவியாக இருந்தது. இதனால் அவருக்கு பெருங் கீர்த்தியும் ஏற்பட்டது.

இவரது பன்மொழியறிவையும் சொல்லாராய்ச்சித் திறனையும் கண்டு ஈழத்துத் தமிழ்ப்புலவர் மன்றம் இவரைப் பாராட்டி சொற்கலைப்புலவர் என அழைக்கலாயிற்று.

சுவாமியாரின் பன்மொழியறிவு, ஆராய்ச்சி என் பனபற்றி மேல் நாடுகளிலும் இவரது புகழ்பரவியது. ஜேர் மனி தேச அரசு சுவாமியவர்களின் உருவத்தைப் பொறித்த முத்திரைகள் வெளியிட்ட தென்றால் அவரது புகழைப்பற்றிப் பேசவும் வேண்டுமோ?

நூல்கள் ஆக்கம்

சமய சம்பந்தமாகவும் மொழி சம்பந்தமாகவும் சுவாமி ஞானப்பிரகாசர் எழுதிய கட்டுரைகள் நம் நாட்டிலும், வெளிநாடுகளிலும் ஆயிரக் கணக்காக வெளிவந்தன என்று கூறலாம். சுவாமியார் அவர்கள் தமிழிலும் ஆங்கிலத்திலும் நூற்றுக் கணக்கான நூல்களை வெளியிட்டார். அவற்றுள் சில பிரதானமான நூல்களின் பெயர்கள் பின் வருவன வாகும் :

- (1) தமிழரின் பூர்வ சரித்திரமும் சமயமும்
- (2) ஆதிகாலப் பாப்புமார் சரித்திர சங்கிரகம்
- (3) தமிழ் அமைப்புற்ற வரலாறு
- (4) தமிழ்ச் சொற்பிறப்பாராய்ச்சி
- (5) சொற்பிறப்பு ஒப்பியல் தமிழகராதி
- (6) தருக்க சங்கிரகச் சுருக்கம்
- (7) யாழ்ப்பாண வைபவ விமர்சனம்
- (8) செகராசசேகரன் (ஒரு சரித்திர நாவல்)
- (9) தமிழரின் ஆதியிருப்பிடமும் பழஞ் சீர்திருத்தமும் (அச்சேறவில்லை)
- (10) ஆண்டவர் சரித்திரம்
- (11) சுப்பிரமணியார் ஆராய்ச்சி
- (12) பிள்ளையார் ஆராய்ச்சி
- (13) India's Ancient Chronology and Culture
- (14) The origin of caste among the Tamils
- (15) A History of the Catholic Church in Ceylon
- (16) Twenty Five years of Catholic Progress in the Diocese of Jaffna.

- (17) The Historical aspect of Christianity and Buddhism.
 (18) Kings of Jaffna during the Portuguese Period of Ceylon History.
 (19) Catholicism in Jaffna
 (20) Philosophical Saivism

நல்லூர்
சுவாமி ஞானப்பிரகாசர் மீது
அந்தரதிப் பதிகம்

தோற்றம் : 30-8-1875

மறைவு : 29-1-1947

வெண்பா

பாரோங்கு நல்லூர்ப் பதியமர்ந்து தொண்டாற்றிப்
 பேரோங்கு ஞானப் பிரகாசர் — சீரோங்கு
 மந்தாதி பாடுதற் கன்னைமரி யீந்தசுதன்
 தந்தாசி செய்வார் துணை.

கட்டளைக் கலித்துறை

1. குலவுநல் மானிப்பாய் வேலக்கைப் பிள்ளையார் கோவிலாண்ட
 குலசே சுரமு தலியார் குலவிளக் காயமைந்து
 பலமொழி தங்கு கலையெலா மாய்ந்தறி பண்டிதன்யார்?
 நிலவுல கேத்திடு ஞானப் பிரகாச நீள்குருவே.
2. குணமொன்று செல்வ னுயர்சாமி நாதக் குரிசிலன்பால்
 மணமொன்று செல்வியாம் தங்கமுத் தின்ப மதலையாகிப்
 பணமொன்று முத்தோகம் நீத்துத் துறவது பற்றினன்யார்?
 புணரொன்று மிப்பூவில் ஞானப் பிரகாச பொற்குருவே.
3. குற்றமில் லாண்டா வ்ணியெண்ணூற் றேழ்பத்துக் கொள்ளுமைந்தில்
 நற்றவத் தோடுதித் தோர்நாற்பத் தாரூண்டு நற்குருவாய்
 மற்றுவுல் நாற்பத்தேழ் தைமதி தற்பரன் மாணடியைப்
 பெற்றவன் யாரம்மா? ஞானப் பிரகாச பேர்குருவே.
4. குணமென்னுங் குன்றேறி நின்று நிலையில் குரம்பைதனை
 மணமொன்று மொன்ற மயல்களைந் தின்பமாம் வாழ்வதுற்றுக்
 கண்மொன்று வீன்போக்கா வின்தமிழ்த் தொண்டினிற் கண்ணயரா
 துணவொன்ற நின்றுருன்யார்? ஞானப் பிரகாச ஒண்குருவே.
5. குவலயங் கொண்டாடு தத்துவ தர்க்கக் கொடுமுகட்டின்
 நவஞான வல்லப மாமுனி யென்றநல் நாவலன்யார்?
 நவமான நுண்ணறி வோங்கியே நல்லூர் நகருறைந்த
 தவவடி வானவன் ஞானப் பிரகாச சற்குருவே.

மறைவு

சமயப்பற்று, மொழிப்பற்று, நாட்டுப்பற்று என்பவைகளால் தூண்டப்பெற்று இரவு பகல் என்று பாராது உழைத்து வந்ததினால் உலகம் முழுவதிலும் பாராட்டுப்பெற்று வாழ்ந்து வந்த பன்மொழிப் புலவரும் துறவியுமாகிய சுவாமி ஞானப்பிரகாசர் அவர்கள் தமது எழுபத்திரண்டாவது வயதில், அஃதாவது 1947 ஆம் ஆண்டு சனவரி மாதம் 29 ஆம் திகதி இறைவன் திருவடி எய்தினார்.

6. குத்திர மான விகட வினாக்கள்தான் கேட்டுநிற்கும்
சத்துரு வாயினு மன்பு விடைதன்னாற் சத்தியங்காண்
மித்துரு வாக்கிநல் லானந்த மூழ்கிய மேலவன்யார்?
சத்திய மாமறை ஞானப் பிரகாச சற்குருவே.
7. குன்ற வருட்தாய் பிலோமி னெனும்மை கோவிலென்ற
பொன்ற வளமிகு நாடு முகமாலைப் பூம்பதியாம்
என்றல் முனமகந் தோன்றி மறைவோ னெவன்மறுகிச்
சென்றேன் பரன்பாதம் ஞானப் பிரகாச சீர்குருவே.
8. குறிப்பிட்ட நீர்வேலி மானிப்பாய் கோண்டாவில் கூறுகோப்பாய்
அறிபட்ட மாகியப்பிட்டி யுரும்பிரா யோடுடுவில்
நெறிபெற்ற நல்லூர் முகமாலை மந்துவில் நாடியோடி
நெறியார் நிறுத்தினன்? ஞானப் பிரகாச நீர்குருவே.
9. குன்றிடைத் தீப மெனவே யிலங்கிக் குவலயத்தே
குன்றத் தமிழ்த்தொண்டு கொண்டயர் தன்மை குறித்ததனாற்
குன்றத் சொற்கலைச் சீர்புல மைப்பெயர் கொண்டவன்யார்?
குன்றப் புகழ்பெற்ற ஞானப் பிரகாச கோன்குருவே.
10. குருவே! குருமா மணியே! கலைக்கடல் கொண்முகிலே!
தருவே! தயாநிதி யண்டினோர்க் கன்பே! தரித்திரர்பொற்
திருவே! புலவா! மறையோய்! எனநாம் திகைத்தரற்றப்
பொருளா யினனெவன்? ஞானப் பிரகாச பொற்குருவே.

கலி விருத்தம்

பரனென யேசுவைப் பார்தனி லேத்திட
உரனுடன் தொண்டுசெய் தோங்கிய ஞானமென்
குரவரின் ஆத்தமம் கோதகல் மோட்சமாம்
பரகதி யுற்றுநற் பேற்றுடன் வாழ்கவே.

— ஆசீர்

(1960ஆம் ஆண்டு சனவரி மாதம் வெளியான 'விவேக' ஆண்டு
மலரில் இருந்து எடுக்கப்பட்டது).

